

தீ விபத்து ஏற்பட்ட பின்னர்: புகையால் பாதிக்கப்பட்ட வீட்டைச் சுத்தம் செய்தல்

சமூகத் தகவல்

என்னுடைய வீட்டில் புகை மணக்கிறது நான் என்ன செய்ய வேண்டும்?

தீயால் உங்களுடைய வீடு பாதிக்கப்பட்டிருந்தால் அல்லது காட்டுத்தீயின் புகை மணம் வீசினால், நீங்கள் இந்த அறிவுறுத்தல்களைப் பின்பற்ற வேண்டும்

உங்களுடைய வீட்டிற்கு காற்றோட்ட வசதி செய்யுங்கள்

- கதவுகளையும் யன்னல்களையும் திறந்துவிடுங்கள் தூரியவொளியும் சுத்தமான காற்றும் நாற்றத்தை அகற்றும்

கடினமான மேற்பரப்புகளைக் கழுவவும் (தளபாடங்கள், சுவர்கள் மற்றும் தரைகள்)

- காரம் குறைந்த சவர்க்காரம் அல்லது சலவைத்தூளையும் தண்ணீரையும் கொண்டு வீட்டின் உட்புற மேற்பரப்பைக் கழுவவும்
- நிலைத்திருக்கும் புகை மற்றும் கரிக்கு, ரப்பர் கையறைகளை அணிந்துகொண்டு, பின்வருபவற்றைக் கொண்டு கழுவவும்: நான்கு லீற்றர் தண்ணீரில் நான்கு தொடக்கம் ஆறு வரையான தேக்கரண்டி சலவைத் தூளையும், ஒரு குவளை வீட்டுத் தேவைக்குரிய குளோரின் பிளீச்சையும் கலந்து. பிளீச் கொள்கலத்திலுள்ள பாதுகாப்பு வழிமுறைகளைப் பின்பற்ற எப்போதுமே நினைவில் கொள்க.
- சமையல் பாத்திரங்களை சலைத்தூள் மற்றும் தண்ணீரைக் கொண்டு கழுவி, திரிபடைந்த நிறத்தை அகற்றுவதற்கு பொருத்தமான பளபளப்பாக்கும் பொருளை உபயோகிக்கலாம்.

மென்மையான தட்டுமுட்டுச் சாமான்களைக் கழுவவும் (மெத்தையான தளபாடங்கள் மற்றும் படுக்கைப் பொருட்கள்)

- மென்மையான தட்டுமுட்டுச் சாமான்களை வெளிப்புறத்தில் வெயிலிலும் காற்றிலும் உலரவிடவும் மெத்தைகளை நிபுணத்துவ மெத்தைகளைப் பழுதுபார்க்கும் நபர் மூலமாகச் சுத்தம் செய்யலாம். இறகுகள் திணிக்கப்பட்ட தலையணைகள் அல்லது நுரைகளிலிருந்து புகையின் மணத்தை முழுமையாக நீக்குவது சாத்தியமில்லை.

ஆடைகள்

- ஆடைகளை வெளிப்புறத்தில் வெயிலிலும் காற்றிலும் உலரவிடவும்.
- பாதிக்கப்பட்ட ஆடைகளை வழக்கம் போலவே கழுவுங்கள்.
- ஆடைகளிலுள்ள விடாப்பிடியான கறைகளையும் புகை மணத்தையும் நான்கு லீற்றர் தண்ணீரில் ஆறு தேக்கரண்டி சலவைத் தூளையும் ஒரு குவளை வீட்டுப் பாவனைக்குரிய குளோரின் பிளீச்சையும் சேர்த்த கலவையைப் பாவித்துத் தோய்ப்பதன் மூலம் சிலவேளைகளில் நீக்கலாம். தோய்த்த பின்னர், ஆடைகளைச் சுத்தமான தண்ணீரில் அலசி, நன்கு உலர விடுங்கள். கையறைகளை அணிவதையும், பிளீச் கொள்கலத்திலுள்ள பாதுகாப்பு வழிமுறைகளைப் பின்பற்றுவதையும் நினைவில் கொள்க. இந்தக் கலவை ஆடைகளை வெளிறச் செய்யும் என்பதால் கவனமாகச் செய்ய வேண்டும்.

உட்புகளைக் காயவிடும் கொடியில் விடுபட்ட உடைகளை என்ன செய்வது?

- சிறிதளவு புகை மணத்தை காற்று அகற்றியிருந்தாலும், அவற்றின் மீது புகைக்கரி, துகள்கள் மற்றும் சாம்பல் முதலியவை இன்னமும் அவற்றில் இருக்கலாம் என்பதால் அவற்றை மீளத் தோய்க்க வேண்டும்.
- இவ்வாறு மீளத் தோய்ப்பதால் சாத்தியமுள்ள எரிச்சலூட்டும் பொருட்களிலிருந்து எளிதில் பாதிக்கப்படும் சருமம் (உதாரணமாக, குழந்தையின் சருமம்) பாதுகாக்கப்படுவது உறுதியாகிறது.

என்னுடைய வீட்டில் சாம்பல் மற்றும் புகைக்கரியால் ஏற்படும் ஆரோக்கிய விளைவுகள் உள்ளனவா?

வீட்டின் மேற்பரப்புகளின் மீதுள்ள சாம்பலின் குறைந்த அளவுகள் உங்களுடைய ஆரோக்கியத்திற்கு அநேகமாகத் தீங்கானவை அல்ல.



Health and Human Services

மேலும் தகவலுக்கு

ஆரோக்கியம் மற்றும் மனித சேவைகள் திணைக்களம்

காட்டுத்தீப் புகையும் உங்களுடைய ஆரோக்கியமும் என்ற விபரத் தாளை பின்வரும் இணையத்திலுள்ள Department of Health and Human Services -இலிருந்து வாசிக்கவும்: www.health.vic.gov.au/environment/bushfires

Environment Protection Authority விக்ரோரியா

காற்றின் தரக் கண்காணிப்புப் பற்றிய மேலதிக ஆலோசனைக்கு 1300 372 842 என்ற இலக்கத்தில் EPA விக்ரோரியாவைத் தொடர்புகொள்ளலாம்.

உங்களுடைய வைத்தியர்

நீங்கள் அல்லது உங்கள் வீட்டிலுள்ள எவரேனும் புகையான துழ்நிலைகளால் ஏற்படும் ஏதேனும் சுகாதார விளைவுகளை அனுபவித்தால், உங்களுடைய வைத்தியரிடமிருந்து மருத்துவ ஆலோசனையை நாடவும்.

அங்கீகரித்து, வெளியிட்டவர்: விக்ரோரியா அரசாங்கம், 1 Treasury Place, Melbourne.

© விக்ரோரியா மாநிலம், Department of Health and Human Services, -பெப்ரவரி 2016.